



नेपाल गजेट

भाग ३

श्री ५ को सरकारद्वारा प्रकाशित

खण्ड १४] काठमाडौं, ज्येष्ठ १२ गते २०२१ साल [संख्या ७

श्री ५ को सरकार
अर्थ मन्त्रालय

श्री ५ को सरकारले बनाएको तल लेखिए बमोजिम मादक पदार्थ (संशोधन) नियम २०२० सर्वसाधारणको जानकारीका लागि प्रकाशित गरिएको छ ।

मादक पदार्थ (संशोधन) नियमहरू:-

मादक पदार्थ नियमहरू २०१६ (यसपछि मूल नियम मानिएको) मा संशोधन गर्न आवश्यक भएकोले मादक पदार्थ ऐन, २०१७ को दफा २५ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ:-

१. संक्षिप्त नाम र प्रारम्भ:- (१) यी नियमहरूको नाम मादक पदार्थ संशोधन नियमहरू २०२० रहेको छ ।

(२) यी नियमहरू तुरुन्त प्रारम्भ हुने छन् ।

२. मूल नियममा थप:- मूल नियमको नियम १६ पछि निम्नलिखित नियमहरू १७, १८ र १९ थपिएका छन् ।

(१)

आधिकारिकता मुद्रण विभागाबाट प्रमाणित गरिएपछि मात्र लागु हुनेछ।

(१७) आदेश जारी गर्ने अधिकार:- ऐन अन्तर्गत सजाय हुने कसूर कुनै व्यक्तिले गरेको छ भने आफूलाई विश्वास हुने कारण भएमा त्यस्ता व्यक्तिको गिरफ्तारीको निमित्त वारण्ट जारी गर्न वा कुनै घर जग्गा वा डुङ्गा सवारीमा त्यस्तो कसूरसंग सम्बन्धित कुनै मादक पदार्थ राखिछाडेको वा लुकाई राखेको छ भन्ने आफूलाई विश्वास हुने कारण भएमा त्यस्ता घर जग्गा वा डुङ्गा सवारीमा जुनसुकै बखत खान तलासीको निमित्त आदेश जारी गर्ने अधिकार अन्तःशुल्क अधिकारीको हुनेछ ।

(१८) मुद्दा बहस पैरवी गर्ने:- (१) ऐनको दफा १५ बमोजिम गिरफ्तार भएका व्यक्ति र कब्जा गरिएका सामानहरू आफूछेउ दाखिल हुने पुलिस ठानाको अफिसर वा अन्तःशुल्क अधिकारीले न्याय प्रसाशन (विविधव्यवस्था) ऐन २०१८ को दफा ४ वा ५ अनुसार इलाका अदालतमा अभियोग र सबुद प्रमाणसमेत खुलाई मुद्दा चलाउनु पर्छ र त्यसरी अदालतमा जाने सबकल मिसिलको एउटा रीत पूर्वकको प्रतिलिपि मुद्दा चलाउने सो अधिकारीले आफ्नो अफिसमा खडा गरी राख्नु पर्छ ।

(२) उष-नियम (१) बमोजिमको मुद्दामा सरकारी वकील सम्बन्धित नियमावली २०१७ बमोजिम पुलिस ठानाका अफिसर वा अन्तःशुल्क अधिकारीले सम्बन्धित सरकारी वकीलसंग मुद्दा डायर गर्न अगावै मुद्दा चल्दाका अवस्थामासमेत कानूनी राय सल्लाह लिइनसक्ने छ र सरकारी वकीलले पनि त्यस्तोमा राय सल्लाह दिनुपर्छ ।

(३) अदालतले बहसको निमित्त बोलाएमा मुद्दा चलाउने अधिकारीले आफूकहाँ रहेको मिसिलको प्रतिलिपि वा अदालतबाट लिन जुटाउनपर्ने कागज नक्कल लिई जुटाई सो मिसिल वा प्रतिलिपिहरू सम्बन्धित सरकारी वकिललाई उपलब्ध गराई सो मुद्दामा बहस गरिदिन अनुरोध गर्नुपर्छ ।

तर सरकारी वकीलको कानूनी राय सल्लाहअनुसार मुद्दा डायर गरेको भए सरकारी वकीलले बहस पैरवी गर्न स्वतः जानुपर्छ र अरू अवस्थामा श्री ५ को सरकारले खटाएअनुसार गर्नुपर्छ ।

(१९) अपीलको व्यवस्था:- ऐन वा नियम अन्तर्गतको मुद्दामा इलाका अदालतले गरेको फैसलाउपर जिल्ला अदालतमा र जिल्ला अदालतले गरेको फैसला उपर सर्वोच्च अदालतमा प्रचलित नेपाल कानूनका अधीनमा रही अपील लाग्न सक्नेछ ।

आज्ञाले-

डा. यादवप्रसाद पन्त,

श्री ५ को सरकारको सचिव ।

१००
आधिकारिकता मुद्रण विभागबाट प्रमाणित गरिएपछि मात्र लागु हुनेछ।